

ශ්‍රී ලංකා කපු සංස්ථාව 2013

ශ්‍රී ලංකා කපු සංස්ථාවේ 2013 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ විස්තීර්ණ ආදායම් ප්‍රකාශනය, ස්කන්ධය වෙනස්වීමේ ප්‍රකාශනය සහ මුදල් ප්‍රවාහ ප්‍රකාශනය හා වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2013 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1971 අංක 38 දරන මුදල් පනතේ 13 (1) වගන්තිය සහ 1972 අංක 11 දරන රාජ්‍ය කෘෂිකාර්මික සංස්ථා පනතේ 23 වගන්තිය සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154 (1) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. මුදල් පනතේ 14 (2) (සී) වගන්තිය ප්‍රකාර සංස්ථාවේ වාර්ෂික වාර්තාව සමඟ ප්‍රකාශයට පත්කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම

මෙම මූල්‍ය ප්‍රකාශන ශ්‍රී ලංකා ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇති විය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීමට හැකි වනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.3 විගණකගේ වගකීම

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI 1000 - 1810) අනුරූප ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදුකරන ලදී. ආචාර ධර්මවල අවශ්‍යතාවන්ට මම අනුකූලවන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොරවන්නේද යන්න පිළිබඳ සාධාරණ තහවුරුවක් ලබාගැනීම පිණිස විගණනය සැලසුම්කර ක්‍රියාත්මක කරන බවට මෙම ප්‍රමිති අපේක්ෂා කරයි.

මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට උපකාරීවන විගණන සාක්ෂි ලබා ගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටීන්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් අවදානම් තක්සේරු කිරීම් විගණකගේ විනිශ්චය මත පදනම් වේ. එම අවදානම් තක්සේරු කිරීම්වලදී, අවස්ථාවෝචිතව උචිත විගණන පරිපාටි සැලසුම් කිරීම පිණිස සංස්ථාවේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නාවූ අභ්‍යන්තර පාලනය විගණක සැලකිල්ලට ගන්නා නමුත් සංස්ථාවේ අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමට අදහස්

නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදාගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ථ ඉදිරිපත් කිරීම පිළිබඳ ඇගයීමද විගණනයට ඇතුළත් වේ. විගණනයේ විෂය පථය හා ප්‍රමාණය තීරණය කිරීම සඳහා 1971 අංක 38 දරන මුදල් පනතේ 13 වගන්තියේ (3) සහ (4) උපවගන්ති වලින් විගණකාධිපති වෙත අභිමතානුසාරී බලතල පැවරේ.

මාගේ විගණන මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

1.4 තත්ත්වගණනය කළ මතය සඳහා පදනම

මෙම වාර්තාවේ 2.2 ඡේදයේ දක්වා ඇති කරුණු මත පදනම්ව මාගේ මතය තත්ත්වගණනය කරනු ලැබේ.

2. මූල්‍ය ප්‍රකාශන

2.1 තත්ත්වගණනය කළ මතය

මෙම වාර්තාවේ 2.2 ඡේදයේ දක්වා ඇති කරුණු වලින් වන බලපෑම හැර, 2013 දෙසැම්බර් 31 දිනට ශ්‍රී ලංකා කපු සංස්ථාවේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරිත්වය හා මුදල් ප්‍රවාහ ශ්‍රී ලංකා ගිණුම්කරණ ප්‍රමිතිවලට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

2.2 මූල්‍ය ප්‍රකාශන පිළිබඳ අදහස් දැක්වීම

2.2.1 ශ්‍රී ලංකා ගිණුම්කරණ ප්‍රමිති

පහත සඳහන් ශ්‍රී ලංකා ගිණුම්කරණ ප්‍රමිතිවලට අනුකූල නොවීම විගණනයේදී නිරීක්ෂණය විය.

(අ) ශ්‍රී.ලං.ගි.ප්‍ර. 02 නොග අගය කිරීමේදී පිරිවැය හෝ ශුද්ධ උපලබ්දි අගය යන දෙකෙන් අඩු අගය යොදා ගත යුතු වුවත්, කපු අලෙවිසැල්වල සම්පූර්ණයෙන් නිමවූ කපු මද නොගයේ පිරිවැය සහ ශුද්ධ උපලබ්දි අගය ගණනය කිරීමෙන් තොරව විකුණුම් මිලෙන් සියයට 15 ක ලාභ ආන්තිකයක් සහිතව නොග අගය කර තිබුණි. එමෙන්ම පිරිසැකසුම් මධ්‍යස්ථානවල නිමි නොගයේ අගය ඉහත පිරිවැයෙන් සියයට 90 ක් සහ අර්ධ නිමි නොගය නිමි නොගයෙන් සියයට 95 ක් ලෙස සලකා නොග අගය කර තිබුණි.

(ආ) ශ්‍රී.ලං.ගි.ප්‍ර. 16 (i) ප්‍රත්‍යාගණිත අගයට ප්‍රකාශ කර ඇති වාහන සම්බන්ධයෙන් ප්‍රත්‍යාගණනය ක්‍රියාත්මක වන දිනය සහ ස්වාධීන

තක්සේරුකරුවෙකු යොදා ගත්තේද යන බව හෙළිදරව් කර නොතිබුණි.

(ii) ඉඩම් හා ගොඩනැගිලි හැර අනෙකුත් ස්ථාවර වත්කම් වලින් සියයට 41 ක් නියෝජනය වන පිරිවැය රු: 37,451,944 ක් වූ වත්කම් සම්පූර්ණයෙන් ක්ෂය කර ඇති නමුත් සංස්ථාව විසින් තවදුරටත් පරිහරණය කරමින් පැවතුණි. එම වත්කම් නැවත අගය කිරීමට කටයුතු කර නොතිබුණි.

(ඇ) ශ්‍රී.ලං.ගි.ප්‍ර. 19

(i) පාරිතෝෂික සඳහා වෙන් කිරීම් ජීව ගණක තක්සේරුකරුවකු ලවා තක්සේරු කරගනිමින් ජීව ගණක ලාභ පාඩු හඳුනා ගැනීමට කටයුතු කර නොතිබුණි.

(ii) පාරිතෝෂික අරමුදල ආයෝජනය කිරීමට කටයුතු කර නොතිබුණි.

(ඇ) ශ්‍රී.ලං.ගි.ප්‍ර. 39,32
සහ ශ්‍රී.ලං.මු.වා.ප්‍ර
07

වෙළඳ ණයගැතියන් සහ අනෙකුත් ලැබිය යුතු දෑ, තැන්පතු, අත්තිකාරම් සහ කලින් ගෙවීම්, මුදල් හා මුදල් වලට සමාන වත්කම් සහ වෙළඳ ණයහිමියන් හා අනෙකුත් ගෙවිය යුතු දෑ මූල්‍ය වත්කම් හා මූල්‍ය වගකීම් ලෙස හඳුනා ගැනීම මිනුම්කරණය, ඉදිරිපත් කිරීම සහ හෙළිදරව් කිරීම ප්‍රමිත ප්‍රකාරව සිදුකර නොතිබුණි.

(ඉ) ශ්‍රී.ලං.ගි.ප්‍ර. 41

කපු සංස්ථාව සතු ජෛව විද්‍යාත්මක වත්කම් එනම් කපු ගස් මෙම ප්‍රමිතිය ප්‍රකාරව සාධාරණ අගයට ගිණුම්ගත කිරීම හා හෙළිදරව් කිරීම කර නොතිබුණි.

2.2.2 ගිණුම්කරණ අඩුපාඩු

සමාලෝචිත වර්ෂය තුළ විකුණුම් වටිනාකම රු.204,679 ක් වූ කපු මද, නිකුත් කිරීමේ නිවේදන නිකුත් කිරීමකින් තොරව තොග පොත් වලින් ඉවත් කර තිබුණි. මෙම නිකුත් කිරීම් විධිමත් ක්‍රමවේදයක් යොදා ගනිමින් නිකුත් කිරීමට හා ගිණුම්ගත කිරීමට කටයුතු කර නොතිබුණි.

2.2.3 ලැබිය යුතු හා ගෙවිය යුතු ගිණුම්

පහත සඳහන් කරුණු නිරීක්ෂණය විය.

- (අ) 2010 වර්ෂයට පෙර සිට පවතින රු:2,003,354 ක් වූ බාහිර ණයගැති ශේෂය 2013 දෙසැම්බර් 31 වන විටත් අය කර ගෙන නොතිබුණි. එහි ඇතුළත් රු:1,962,800 ක් 2009 වර්ෂයේදී ජාතිය ගෙවනු ලැබූ අමාත්‍යාංශයට පැළ ලබාදීම වෙනුවෙන් ඇති වූ ණය ශේෂයක් වූ අතර 2010 වර්ෂය අවසානය වන විට එම ණය අයකර ගැනීමට ඵලදායී ක්‍රියාමාර්ග ගෙන නොතිබූ බැවින් 2013 දෙසැම්බර් 31 දිනවන විට එම ණය අයකරගත නොහැකි තත්ත්වයකට පත්ව තිබුණි.
- (ආ) වසර කිහිපයක සිට පැවතෙන පහත සඳහන් බැරකම් පියවීමට කටයුතු කර නොතිබුණි.

ආයතනය	වටිනාකම	කාලය
-----	-----	-----
	රු.	
වී අලෙවි මණ්ඩලය	3,500,000	2005 වර්ෂයේ සිට
ගෙවිය යුතු සහනාධාර	2,429,612	2010 වර්ෂයේ සිට
අස්වනු රක්ෂණය	719,466	2005 වර්ෂයට පෙර සිට

එකතුව	6,649,078	
	=====	

2.3 නීති රීති, රෙගුලාසි හා කළමනාකරණ තීරණවලට අනුකූල නොවීම

පහත සඳහන් නීති, රීති, රෙගුලාසි හා කළමනාකරණ තීරණවලට අනුකූල නොවීම නිරීක්ෂණය විය.

නීති, රීති, රෙගුලාසිවලට යොමුව	අනුකූල නොවීම පිළිබඳ විස්තර
-----	-----
I). 2006 අංක 10 දරන දේශීය ආදායම් බදු පනත.	සංස්ථාව ආදායම් බදු බැඳියාවට යටත් ආයතනක් වන නමුත් 2011/2012 තක්සේරු වර්ෂය සහ 2012/2013 තක්සේරු වර්ෂයේ ආදායම් බදු ප්‍රකාශන සකස් කිරීමට හෝ ආදායම් බදු ගෙවීමට හෝ කටයුතු කර නොතිබුණි.
II). 2002 අංක 14 දරන එකතු කළ අගය මත බදු පනත	තොග සහ සිල්ලර භාණ්ඩ සපයන, භාණ්ඩවල නිෂ්පාදකයා එම ආයතනයම වන විටදී සහ වාර්ෂික පිරිවැටුම මිලියන 12 කට වැඩි වන විටදී එකතු කළ අගය මත බදු සඳහා ලියාපදිංචි වී එකතු කළ අගය මත බදු අයකළ යුතු වුවත්, සංස්ථාව විසින් බදු අයකිරීමට කටයුතු කර නොතිබුණි.

- III). 2009 අංක 9 දරන ජාතිය ගොඩනැගීමේ බදු පනත නිෂ්පාදන කටයුතුවල නියැලෙන කාර්තුවක පිරිවැටුම රු.650,000 ඉක්මවන ආයතන විසින් ජාතිය ගොඩනැගීමේ බදු ගෙවීමට බැඳියාවක් ඇති නමුත් සංස්ථාව ජාතිය ගොඩනැගීමේ බදු ගෙවීම සඳහා ලියාපදිංචි වී බදු ගෙවීමට කටයුතු කර නොතිබුණි.
- IV). 2006 අංක 13 දරන ආර්ථික සේවා ගාස්තු පනත කාර්තුවක පිරිවැටුම රු.මි. 7.5 ක් ඉක්මවන ආයතන ආර්ථික සේවා ගාස්තු ගෙවිය යුතු නමුත් සංස්ථාව ආර්ථික සේවා ගාස්තු ගෙවීමට ලියාපදිංචි වී බදු ගෙවීමට කටයුතු කර නොතිබුණි.
- V). 1954 අංක 19 දරන සාප්පු හා කාර්යාල සේවක (සේවය හා වෙනත් විධිමත් කිරීමේ) පනත සේවකයින්ට අතිකාල ගෙවීමේදී අතිකාල පැයක රේටය සාප්පු හා කාර්යාල සේවක පනතට අනුව ගණනය කර තිබුණද වැඩ කර තිබූ අතිකාල පැය ගණන් බැලීමේ දී සාප්පු හා කාර්යාල සේවක පනත අදාල කර ගෙන නොතිබුණි.

3. මූල්‍ය සමාලෝචනය

3.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව 2013 දෙසැම්බර් 31 දිනෙන් අවසන් වර්ෂය සඳහා සංස්ථාවේ මෙහෙයුම් කටයුතුවල ප්‍රතිඵලය රු.966,893 ක අතිරික්තයක් වූ අතර ඊට අනුරූපීව ඉකුත් වර්ෂයේ අතිරික්තය රු.44,233,831 ක් විය. ඒ අනුව ඉකුත් වර්ෂය හා සැසඳීමේදී මූල්‍ය ප්‍රතිඵලයෙහි රු.43,266,938 ක අඩුවීමක් නිරීක්ෂණය විය. කපු පැල විකුණුම් අදායම රු.47,408,875 කින් පහත වැටීම හා සේවා අංශයේ වියදම් රු.16,888,461 කින් වැඩිවීම මෙම පසුබෑමට ප්‍රධාන වශයෙන් හේතු වී තිබුණි.

3.2 විග්‍රහාත්මක මූල්‍ය සමාලෝචනය

ඉදිරිපත් කරන ලද මූල්‍ය ප්‍රකාශන අනුව 2013 දෙසැම්බර් 31 දිනෙන් අවසන් වර්ෂයේ ආයතනයේ මූල්‍ය ප්‍රතිඵලය 2012 දෙසැම්බර් 31 දිනෙන් අවසන් වර්ෂයේ පැවති තත්ත්වය සමඟ සසඳා පහත දැක්වේ.

(අ) වාණිජ අංශය

චක්‍ර සහ අලෙවි අංශය

වාණිජ පැළඟවන අංශය

	<u>2013</u> රු:	<u>2012</u> රු:	<u>වෙනස්වීමේ</u> <u>ප්‍රතිශතය වැඩිවීම/ (අඩුවීම)</u>	<u>2013</u> රු:	<u>2012</u> රු:	<u>වෙනස්වීමේ</u> <u>ප්‍රතිශතය</u> <u>වැඩිවීම/ (අඩුවීම)</u>
මුළු ආදායම	85,411,920	57,375,124	49	54,307,276	101,947,112	(47)
මුළු වියදම්	91,462,288	61,367,823	49	20,728,222	36,115,643	(43)
මෙහෙයුම් ලාභය/ අලාභය	(6,050,368)	(3,992,699)	51.5	33,579,054	65,831,469	(49)
ලාභාන්තිකය සියයට	(7)	(6.5)		162	182	

(ආ) සේවා අංශය

	<u>2013</u> රු:	<u>2012</u> රු:	<u>වෙනස්වීමේ</u> <u>ප්‍රතිශතය</u> <u>වැඩිවීම (අඩුවීම)</u>
රාජ්‍ය ප්‍රදාන - ප්‍රාග්ධන	25,044,560	16,890,069	48
පුනරාවර්තන	52,500,000	58,580,000	(10)
වාණිජ අංශයේ ලාභ	27,528,686	61,838,770	(55)
පොලී ආදායම	6,668,908	-	-
වත්කම් ඉවත්කිරීමේ ලාභය	2,531,823	-	-
වෙනත් ආදායම්	<u>78,538</u>	<u>1,362,562</u>	(94)
මුළු ආදායම	114,352,515	138,671,401	(17.5)
සේවා අංශයේ මුළු වියදම	<u>113,385,622</u>	<u>94,437,570</u>	20
ලාභය	<u>966,893</u>	<u>44,233,831</u>	

මේ සම්බන්ධයෙන් පහත නිරීක්ෂණ කරනු ලැබේ.

(අ) චක්‍ර සහ අලෙවි අංශයේ මෙහෙයුම් අලාභය 2012 වර්ෂයට සාපේක්ෂව සියයට 51.5කින් වැඩි වී තිබුණි.

(ආ) සමාලෝචිත වර්ෂයේදී බිජ කපු පැළයක සහ බද්ධ කපු පැළයක පිරිවැය පිළිවලින් රු: 27.50 ක් සහ රු: 39 ක් වූ අතර විකුණුම් මිල පිළිවලින් රු: 100 ක් හා රු:200 ක් වූයෙන් වාණිජ පැළඟවන අංශයේ සියයට 162 ක ඉහළ ලාභාන්තිකයක් ලබාකරගෙන තිබුණි.

(ඇ) දිවිනැගුම වැඩසටහනට කපු පැළ නිකුත් කිරීම හේතුවෙන් 2011 වර්ෂයේ සිට කපු පැළ අලෙවි ආදායම් සීඝ්‍ර ලෙස වැඩි වී තිබුණු නමුත් 2012 වර්ෂයට සාපේක්ෂව සමාලෝචිත වර්ෂයේ කපු පැළ ආදායම සියයට 47 කින් අඩුවී තිබුණි.

(ඈ) පිරිසැකසුම් මධ්‍යස්ථානවල නිෂ්පාදන පිරිවැය 2012 වර්ෂයට සාපේක්ෂව සමාලෝචිත වර්ෂයේදී සියයට 219 කින් වැඩි වී තිබුණි. සමාලෝචිත වර්ෂයේ කපු මද නිෂ්පාදනය වැඩිවීම සහ රු:12,891,411 ක් වටිනා කපු මද කිලෝග්‍රෑම් 7000 ක් පමණ බාහිර පාර්ශවයන්ගේ මිලදී ගැනීම ආදිය මීට හේතුවී තිබුණි.

3.2.1 මූල්‍ය ව්‍යුහය

මූල්‍ය ප්‍රකාශන අනුව 2013 දෙසැම්බර් 31 දිනට සංස්ථාවේ මූල්‍ය ව්‍යුහය 2012 දෙසැම්බර් 31 දිනට පැවති තත්ත්වය සමඟ සසඳා පහත දැක්වේ.

<u>සම්පත්</u>	<u>දෙසැම්බර් 31 දිනට තත්ත්වය</u>			
	<u>2013</u> රු.	<u>ප්‍රතිශතය</u>	<u>2012</u> රු.	<u>ප්‍රතිශතය</u>
ප්‍රාග්ධනය	40,000,000	15	40,000,000	17
රාජ්‍ය ප්‍රදාන - ප්‍රාග්ධන	58,744,656	23	34,959,185	15
වෙනත් ආයතන ප්‍රදාන	19,691,010	08	17,910,572	08
ප්‍රාග්ධන සංචිත	22,241,383	09	23,676,376	10
දිගුකාලීන වගකීම්	37,131,463	14	37,784,779	16
ඉ/ ලාභ අලාභ	81,339,297	31	77,787,907	34
	<u>259,147,809</u>	<u>100</u>	<u>232,118,819</u>	<u>100</u>
<u>උපයෝජන</u>				
ස්ථාවර වත්කම්	64,131,331	25	64,986,142	28
වගා ඉඩම් සඳහා වූ	60,373,028	23	52,309,024	22
වියදම්				
ශුද්ධ ජංගම වත්කම්	134,643,450	52	114,823,653	50
	<u>259,147,809</u>	<u>100</u>	<u>232,118,819</u>	<u>100</u>

පසුගිය වර්ෂය සමඟ සැසඳීමේදී සමාලෝචිත වර්ෂයේ රාජ්‍ය ප්‍රාග්ධන ප්‍රදාන සියයට අටකින් වැඩිවී තිබුණි.

4. මෙහෙයුම් සමාලෝචනය

4.1 කාර්යසාධනය

(අ) සංස්ථාව සතු කපු වතු වල නිෂ්පාදනය හා නිෂ්පාදන පිරිවැය සම්බන්ධ තොරතුරු පහත දැක්වේ.

වතුයාය	නිෂ්පාදනය කපු ගෙඩි (කි. ග්‍රෑ)	නිෂ්පාදන පිරිවැය රු.	කි.ග්‍රෑ.එකක පිරිවැය රු.	මේරු කපු ප්‍රදේශ හෙක්ටයාර්	නොමේරු කපු ප්‍රදේශ හෙක්ටයාර්	වයස් මට්ටම්	
						මේරු අඩු.	නොමේරු අඩු.
පුත්තලම	15,882	9,437,857	594	191.04	110.3	30 ට වැඩි	5 ට අඩු
කමන්දළුව	28,542	7,728,507	271	129	37	30 ට වැඩි	5 ට අඩු
එළවත්තලම	18,730	5,371,016	287	72.5	10.5	11 ට වැඩි	5 ට අඩු
හාඩ්	4,238	1,495,051	353	70.85	10.12	30 ට වැඩි	5 ට අඩු
නාලන්දා	2,782	1,082,281	389	20.24	8.1	10 ට වැඩි	5 ට අඩු
විලච්චිය	483	185,210	383	-	7.29	-	5 ට අඩු
මහඔය	196.7	-	-	-	10.12	-	5 ට අඩු
මිරිස්සවිල	112.6	-	-	-	40.49	-	5 ට අඩු
එකතුව	<u>70,966.3</u>			<u>483.63</u>	<u>233.92</u>		

මේ සම්බන්ධයෙන් පහත සඳහන් නිරීක්ෂණ කරණු ලැබේ.

- (i) සංස්ථාව සතු එළදරන හෙක්ටයාර් 484 ක් අතුරින් සියයට 81 වූ හෙක්ටයාර් 391 ක් අඩු: 30 ට වැඩි එළදායී ජීව ආයුකාලය පසුකර තිබුණි.
- (ii) කපු ගෙඩි කි.ග්‍රෑ. 1 ක වෙළඳපොළ වටිනාකම රු.225 ක් පමණ වන අතර පුත්තලම, කමන්දළුව, එළවත්තලම, හාඩ්, නාලන්දා, මහවිලච්චිය වතු වල කපු ගෙඩි කි.ග්‍රෑ. 1 නිෂ්පාදන පිරිවැය වෙළඳපොළ වටිනාකම ඉක්මවා තිබුණි.

(ආ) සහනාධාර වැඩසටහන

කුරුණෑගල හා පුත්තලම දිස්ත්‍රික්කයේ කපු සහනාධාර වැඩසටහන ක්‍රියාත්මක කිරීම පිළිබඳ විගණනයේදී නිරීක්ෂණය වූ කරුණු පහත දැක්වේ.

	දිස්ත්‍රික්කය	ගොවීන් සංඛ්‍යාව	අක්කර ප්‍රමාණය	ලබාදුන් පැළ ප්‍රමාණය	2013 වර්ෂයේ නිරීක්ෂණය වූ සාර්ථක කපු පැළ ප්‍රමාණය	ප්‍රගතිය (ලබා දුන් පැළ ප්‍රමාණයෙන් ප්‍රතිශතයක් ලෙස)
2010	පුත්තලම	372	564	45,120	8914	} 22.8
	කුරුණෑගල	508	600	48,000	12,352	
2011	පුත්තලම	314	600	48,000	11,905	} 28.7
	කුරුණෑගල	383	500	40,000	13,362	

සහනාධාර වැඩසටහන යටතේ ගොවීන් අතර බෙදා දී තිබූ කපු පැළවලින් සාර්ථකව වැවී තිබුණු පැළ ප්‍රමාණය 2010 වර්ෂයේ සියයට 22.8 ක්ද 2011 වර්ෂයේ සියයට 28.7 ක්ද තරම් අඩුමටිටමක පවතින බව නිරීක්ෂණය විය.

4.2 කළමනාකරණ අකාර්යක්ෂමතා

නිරීක්ෂණය වූ කරුණු පහත සඳහන් පරිදි විය.

(අ) සමාලෝචිත වර්ෂයේදී පහත සඳහන් වතු වල මුළු ආදායමට සාපේක්ෂව සෘජු හා පරිපාලන වියදම් වැඩිවීම හේතුවෙන් එම වතු මෙහෙයුම් අලාභයක් ලබා තිබුණි.

අංශය	ආදායම	නිෂ්පාදන වියදම	මෙහෙයුම් අලාභය
-----	-----	-----	-----
	රු:	රු:	රු:
පුත්තලම වතුයාය	4,259,421	9,459,727	5,200,306
කමන්දළුව වතුයාය	7,845,919	8,233,640	387,721
එළවන්කුලම වතුයාය	4,680,723	5,422,046	741,323
නාලන්දා වතුයාය	859,106	1,286,266	427,160
හාඩි වතුයාය	1,534,199	1,875,950	341,751
එකතුව			<u>7,098,261</u>

(ආ) සංස්ථාව විසින් අළුතින් ආරම්භ කරන ලද වසින් නිෂ්පාදන ව්‍යාපෘතියේ ආදායම රු: 234,150 ක් වූ අතර වියදම රු: 288,958 ක් වූයෙන් මෙහෙයුම් අලාභය රු:54,808 ක් විය.

4.3 කාර්ය මණ්ඩල පරිපාලනය

සංස්ථාවේ ඉහළ කළමනාකරණ තනතුරුවල පුරප්පාඩු 01 ක් පැවතුණු අතර විධායක සහ විධායක නොවන ශ්‍රේණි වල පුරප්පාඩු 24 ක්ද සුළු සේවක පුරප්පාඩු 12 ක්ද වශයෙන් අනුමත සේවක සංඛ්‍යාවෙන් පුරප්පාඩු 37 පැවතුණි.

5. ගිණුම් කටයුතුභාවය සහ යහපාලනය

5.1 වාර්ෂික වාර්තා සහාගත කිරීම

2012 වර්ෂයේ වාර්ෂික වාර්තාව 2014 මාර්තු 31 දිනවන විටත් පාර්ලිමේන්තුවේ සහාගත කර නොතිබුණි.

5.2 නොවිසඳී ඇති විගණන ඡේද

2012 ජූලි 24 දිනැති පොදු ව්‍යාපාර පිළිබඳ කාරක සභාවේ සාකච්ඡා කරන ලද සංස්ථාවට අයිතිය නොමැති කපු ඉඩම්වල නිත්‍යානුකූල අයිතිය සංස්ථාවට පවරා ගැනීම යන ගැටළුව 2014 මාර්තු 31 දක්වාම නිවැරදි වී නොතිබුණි.

6. පද්ධති හා පාලනයන්

විගණනයේදී නිරීක්ෂණය වූ අඩුපාඩු වරින්වර සංස්ථාවේ සහාපතිවරයාගේ අවධානයට යොමුකරන ලදී. පහත සඳහන් පාලන ක්ෂේත්‍රයන් සම්බන්ධයෙන් විශේෂ අවධානය යොමු කළ යුතුය.

- (අ) ආපසු ලැබෙන කපු භාරගැනීම
- (ආ) කපු තොග ගබඩා කිරීම
- (ඇ) නොමිලේ කපු නිකුත් කිරීම
- (ඈ) කපු සඳහා වියළි බර ඉඩ දීම සහ සම්මත අපතේ යෑම